

Rikors ipprezentat fl-10 ta' Marzu 2022 – Hamoudi vs Frontex**(Kawża T-136/22)**

(2022/C 198/76)

*Lingwa tal-kawża: l-Ingliż***Partijiet***Rikorrent:* Alaa Hamoudi (It-Turkija) (rappreżentant: F. Gatta, avukat)*Konvenut:* L-Aġenzija Ewropea għall-Gwardja tal-Fruntiera u tal-Kosta**Talbiet**

Ir-rikorrent isostni li l-Qorti Ġenerali għandha tordna lill-Frontex tħallu l-ammont ta' EUR 250 000 bħala danni morali fir-rigward ta' kull wiehed miż-żewġ kapijiet ta' talba. B'mod partikolari, ir-rikorrent jitlob kumpens:

- għad-dannu mġarrab minnu bħala riżultat ta' ksur tad-drittijiet fundamentali tiegħu taht l-Artikoli 1, 2, 3, 4, 18, 19(1), 19(2) u 21 tal-Karta tad-Drittijiet Fundamentali tal-Unjoni Ewropea (iktar 'il quddiem il-"Karta") matul u wara l-espulsjoni kollettiva tiegħu mill-Greċja li damet mit-28 sad-29 ta' April 2020 fil-Baħar Eġew;
- għas-sentimenti ta' ingustizzja u ta' frustrazzjoni tiegħu bħala konsegwenza tal-fatt li l-awtur jew il-koawtur tal-espulsjoni kollettiva fil-konfront tiegħu fit-28 u fid-29 ta' April 2020 kien aġenzija tal-Unjoni Ewropea.

Motivi u argumenti prinċipali

Insostenn tar-rikors tiegħu, ir-rikorrent jinvoka tliet motivi.

1. L-ewwel motiv, ibbażat fuq il-fatt li Frontex approvat it-tnedija ta' Operazzjoni ta' Intervent Rapidu fil-Fruntieri tal-Baħar Eġew bi ksur tal-Artikolu 46(5) tar-Regolament 2019/1896 ⁽¹⁾, bi żball manifest ta' evalwazzjoni, użu hażin ta' poter, u peress li naqset milli tagħxi bid-diligenza dovuta, ma osservatx il-prinċipju ta' amministrazzjoni tajba. B'mod partikolari, id-Direttur Eżekuttiv ta' Frontex approva illegalment it-tnedija tal-Operazzjoni ta' Intervent Rapidu fil-Fruntieri tal-Baħar Eġew, bi ksur tal-Artikolu 46(5) tar-regolament fundatur tal-aġenzija, peress li ma eżerċitax id-diskrezzjoni tiegħu sabiex jevalwa l-applikabbiltà stess ta' din id-dispożizzjoni għas-sitwazzjoni estremament instabbli li kellha tiġi rregolata. Sussidjarjament, id-Direttur Eżekuttiv wettaq żball manifest ta' evalwazzjoni, għamel użu hażin mill-poter tiegħu u naqas mid-dmir ta' diligenza fl-aġir tiegħu meta qies li l-Artikolu 46(5) ma kienx applikabbli għas-sitwazzjoni li kellha tiġi rregolata. Iż-żewġ aspetti tad-danni morali ma kinux isehhu mingħajr l-ommissjoni jew l-aġir illegali attribwibbli lil Frontex.
2. It-tieni motiv, ibbażat fuq il-fatt li Frontex wettqet ommissjoni illegali li tista' tagħti lok għal responsabbiltà mhux kuntrattwali, meta naqset milli tagħxi skont l-Artikolu 46(4) tar-Regolament 2019/1896, bi ksur tal-obbligi pożittivi tagħha skont l-Artikolu 80 ta' dan ir-regolament u l-Artikoli 1, 2, 3, 4, 18, 19(1), 19(2) u 21 tal-Karta ⁽²⁾, il-prinċipju ta' amministrazzjoni tajba, u b'użu hażin ta' poter u żball manifest ta' evalwazzjoni.

Id-Direttur Eżekuttiv ta' Frontex b'mod illegali naqas milli jeżerċita d-diskrezzjoni tiegħu fir-rigward tal-Artikolu 46(4) tar-regolament fundatur tal-aġenzija qabel, matul u saħansitra wara l-operazzjoni ta' pushback tat-28 u tad-29 ta' April 2020. Sussidjarjament, id-Direttur Eżekuttiv wettaq żball manifest ta' evalwazzjoni, għamel użu hażin mill-poter tiegħu, u naqas mid-dmir ta' diligenza fl-aġir tiegħu, meta qies li l-Artikolu 46(4) ma kienx applikabbli għas-sitwazzjoni li kellha tiġi rregolata. Iż-żewġ aspetti tad-danni morali ma kinux isehhu mingħajr l-ommissjoni illegali kkontestata min-naħa ta' Frontex.

3. It-tielet motiv, ibbażat fuq il-fatt li Frontex wettqet att illegali li tista' tagħti lok għal responsabbiltà mhux kuntrattwali, f'dak li jirrigwarda l-operazzjoni ta' pushback tat-28 u tad-29 ta' April 2020, permezz tal-ksur tad-drittijiet fundamentali tar-rikorrent taht l-Artikoli 1, 2, 3, 4, 6, 18, 19(1), 19(2) u 21 tal-Karta.

L-espulsjoni kollettiva illegali tar-rikorrent fit-28 u fid-29 ta' April 2020 hija attribwibbli lil Frontex, li hija "l-awtur reali" tagħha, peress li din giet eżegwita b'mod konformi mal-Pjan Operattiv legalment vinkolanti tal-Operazzjoni ta' Intervent Rapidu fil-Fruntieri tal-Baħar Eġew, imhejji mid-Direttur Eżekuttiv ta' Frontex. Sussidjarjament, Frontex hija responsabbli abbażi tal-assistenza u tal-ġhajjnuna tagħha fit-twettiq tal-espulsjoni kollettiva illegali eżegwita fit-28 u fid-29 ta' April 2020. Iż-żewġ aspetti tad-danni morali ma kinux isehhu mingħajr l-aġir illegali kkontestata tal-aġenzija.

⁽¹⁾ Regolament (UE) 2019/1896 tal-Parlament Ewropew u tal-Kunsill tat-13 ta' Novembru 2019 dwar il-Gwardja Ewropea tal-Fruntiera u tal-Kosta u li jhassar ir-Regolamenti (UE) Nru 1052/2013 u (UE) 2016/1624.

⁽²⁾ GU 2012, C 326, p. 391.

Rikors ipprezentat fl-14 ta' Marzu 2022 – Il-Pajjiżi l-Baxxi vs Il-Kummissjoni

(Kawża T-137/22)

(2022/C 198/77)

Lingwa tal-kawża: l-Olandiż

Partijiet

Rikorrent: Ir-Renju tal-Pajjiżi l-Baxxi (rappreżentanti: M. Bulterman u J. Langer, aġenti)

Konvenut: Il-Kummissjoni Ewropea

Talbiet

Ir-rikorrent jitlob li l-Qorti Ġenerali joghġobha:

- tannulla d-deċiżjoni tal-Kummissjoni tas-6 ta' Jannar 2022 bir-referenza Ares (2022) 99942, li tiċhad it-talba tar-Renju tal-Pajjiżi l-Baxxi għal estensjoni b'erba' snin tat-terminu ta' tmien snin previst għall-irkupru tas-somom imhallsa indebitament fil-kawża FresQ;
- tikkundanna lill-Kummissjoni għall-ispejjeż.

Motivi u argumenti prinċipali

Insostenn tar-rikors tiegħu, ir-rikorrent jinvoka żewġ motivi.

1. L-ewwel motiv ibbażat fuq il-fatt li d-deċiżjoni kkontestata hija bbażata fuq il-premessa żbaljata li l-proċedura ta' rkupru fil-kawża FresQ għadha ma gietx ikkompletata.
2. It-tieni motiv ibbażat fuq il-fatt li l-Kummissjoni applikat b'mod żbaljat it-tielet subparagrafu tal-Artikolu 54(2) tar-Regolament Nru 1306/2013, sa fejn hija ppreżumiet li l-Pajjiżi l-Baxxi kienu responsabbli għall-fatt li nqabeż it-terminu ta' tmien snin għall-irkupru tas-somom imhallsa indebitament fil-kawża FresQ.

Rikors ipprezentat fil-15 ta' Marzu 2022 – HCP vs EUIPO – Timm Health Care (PYLOMED)

(Kawża T-138/22)

(2022/C 198/78)

Lingwa tar-rikors: il-Ġermaniż

Partijiet

Rikorrent: HCP GmbH (Hannover, il-Ġermanja) (rappreżentant: H. Suhren, avukat)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

Parti ohra quddiem il-Bord tal-Appell: Timm Health Care BV (Le Borculo, il-Pajjiżi l-Baxxi)